



अधिकतम 31.0 डिग्री

न्यूनतम 26.0 डिग्री



खरसिया | सारंगढ़ | घरघोड़ा | धरमजयगढ़ | पुसौर | बरमकेला | लैलुंगा | तमनार

## खबर संक्षेप



## सरकारी बालक छात्रावास

## जर्जर, टपक रहा पानी

बाकराबाद। धरमजयगढ़ विकासखण्ड के ग्राम पंचायत बकाकरा में स्थिति शांतिपुर पोस्ट में बालक छात्रावास जर्जर हो गया है। इस छात्रावास की हालत इतनी खराब है कि बरसात के मौसम में छत पर प्लास्टिक क्लिप कर पानी टपकने से रोक जा रहा है एवं छत की हालत इतनी खराब है कि कछ खत नीचे गिर जाया। पानी गिरने छात्रों के कपड़े एवं बिस्तर खराब हो रहा है। एक तरह प्रशासन शिक्षा के प्रति जागरूक करने के लिए कोशिश कर रहा है लेकिन दूसरी ओर पढ़ने वाले बच्चों परेशान हो रहे हैं। छात्रावास के प्रभारी रामप्रसाद राठिया ने बताया कि छात्रावास मरम्मत का प्रस्ताव भेजा गया है जो कि पास भी हो गया है लेकिन अभी तक काम चालू नहीं हुआ है।

## दरवाजा तोड़कर

## स्कूटी की चोरी

रायगढ़। अज्ञात चोरों के द्वारा बीती रात एक घर का कुंड़ा तोड़कर अंदर रखे स्कूटी की चोरी कर फरार हो जाने का मामला सामने आया है। इस मामले में पुलिस ने पीड़िता की रिपोर्ट के बाद अज्ञात चोरों के खिलाफ अपराध दर्ज कर मामला को जांच में ले लिया है। मामला सिटी कोतवाली थाना क्षेत्र का है। सिटी कोतवाली थाना क्षेत्र के अंतर्गत आने वाले जवाहर नगर में किराये के मकान में रहने वाली युवती शोभा टोपपो ने थाने में रिपोर्ट दर्ज कराते हुए बताया कि वह जशपुर जिले के धौराडाड की रहने वाली है। वह जिल्द अस्पताल में नर्सिंग में काम करते आ रही है। बीते 6 माह माता पिता के लक्षित खराब होने के कारण उनके इलाज के लिये रामगंगा जवाहर नगर में प्रकाश टोपपो के मकान में किरायेदार के रूप में रह रही है। साथ में उसकी बड़ी बहन और उसके बच्चे भी रहते हैं। युवती ने बताया बीती रात खाना खाने के बाद घर के सभी सदस्य सो गए। सुबह जब घरवाले उठते तब उन्होंने देखा कि उनके घर के अंदर में खड़ी स्कूटी कमाक सीजी 15 डीपी 8807 अपने जगह से गायब थी और मेन गेट का कुन्दा भी टूटा हुआ था। साथ ही साथ घर का दरवाजा भी खुला हुआ था।

## 10 टन अवैध कबाड़

## से लदा टक जवा



रायगढ़। अवैध कबाड़ पर कार्यवाही को लेकर पुलिस अधीक्षक दिव्या कुमार पटेल के दिशा निर्देशन पर थाना प्रभारी पूंजीपथरा निरीक्षक राकेश मिश्रा द्वारा मुखबिर लगाकर कार्यवाही की जा रही है। इसी क्रम में बीते शनिवार को थाना प्रभारी पूंजीपथरा को मुखबिर से एक टुक में अवैध कबाड़ लेकर झुबड़ स्थानीय प्लांट में खपाने लाये जाने की सूचना मिली। तत्काल पूंजीपथरा पुलिस द्वारा तमनार चौक पूंजीपथरा के पास मुखबिर के बलाए टक सीजी 04 घनत्व 1858 को रोक कर चेक किया गया जिसमें भारी मात्रा में लोहे के रकैप लोड थे। वाहन चालक प्रमोद साहू पिता परमेश्वर साहू उम्र 22 साल निवासी झुबड़तराई थाना ग्राम रायपुर के पास रकैप परिवहन का कोई वैध दस्तावेज नहीं पाए जाने से पूंजीपथरा पुलिस द्वारा अवैध कबाड़ को धारा 35(क)(ड) बीनएसएसए/303(2)बीएनएस के तहत कार्यवाही कर वाहन में लोड 10 टन रकैप मय टक कमाक सीजी एन वन्यू 1858 को जप्त किया गया।

## सिक्वोरिटी गार्ड से मारपीट

## करने वाला गिरफ्तार

रायगढ़। बीते 2 जुलाई को थाना तमनार में जेपीएल पावर प्लांट तमनार में सिक्वोरिटी गार्ड का काम करने वाले मुवन लाल जायसवाल द्वारा हुकराडीप के रमेश पटेल द्वारा मारपीट करने के संबंध में रिपोर्ट दर्ज कराया गया। रिपोर्टकर्ता मुवन लाल ने बताया कि 2 जुलाई के दोपहर उसकी बी शिफ्ट में दोपहर 2 से रात 10 बजे तक ट्रैफिक कंट्रोल में ड्यूटी थी। इसके बीच कुमार भी साथ ड्यूटी पर था। रात्रि करीब 9 बजे रमेश पटेल शराब पीकर आया और अनाप-शनाप कहते हुए गाली गलौज कर कुर्सियों को तोड़ने लगा मना करने पर उडे से हसे और सोनू को मारपीट किया, मारपीट की रिपोर्ट पर तमनार थाने में आरोपी रमेश कुमार चौधरी पर धारा 296, 351(2), 115(2), 324 (4) बीनएसएस के तहत अपराध पंजीबद्ध कर आहतों का मेडिकल कराया गया।

## भक्तों को दर्शन देने रथारूढ़ हुए महाप्रभु, निकली रथयात्रा

हरिभूमि न्यूज | रायगढ़

## राजा ने छेरा पहरा की रस्म निभा कर महाप्रभु का किया स्वागत

आषाढ शुक्ल पक्ष द्वितीया यानी शनिवार को महाप्रभु जगन्नाथ, भाई बलभद्र और बहन सुभद्रा के साथ 15 दिनों बाद स्वस्थ होकर रथारूढ़ हुए। जहां उनके दर्शन पाने के लिए भक्तों की भीड़ लग गई। इस दौरान राजा सतवीर सिंह ने छेरापहरा की रस्म निभाते हुए महाप्रभु का स्वागत किया। रविवार को महल प्रांगण में रखा गया, जहां से रथयात्रा निकाली गई। और महाप्रभु नगर भ्रमण करते हुए अपनी मौसी के घर पहुंचे। पूर्णिमा पर शीतल जल से स्नान के बाद बीमार हुए भगवान जगन्नाथ स्वस्थ हो गए हैं। 14 दिन की ज्वरलीला के बाद रविवार को भगवान जगन्नाथ, बलभद्र और सुभद्रा रथ पर सवार होकर नगर भ्रमण पर निकले। जगन्नाथ पुरी की तर्ज पर शहर में जगह-जगह रथयात्रा निकाली निकाली गई। श्रद्धालु जयकारे लगाते हुए भगवान जगन्नाथ का रथ खींचते और जयकारे लगाते नजर आए। इसमें अनेक साधु संत, महात्मा और श्रद्धालु शामिल हुए। रथयात्रा उत्सव के तहत श्रद्धालु भगवान के रथ को खींचते नजर आए और मार्ग में बुराही भी कराई गई।



नेहों का आयोजन

बता दें कि हर साल राजा महल के समीप रथोत्सव के दौरान मेला लगता है। ऐसे में यहां महाप्रभु के दर्शन करने तथा अपने बच्चों को मेला घुमाने के लिए गांव गांव से लोग पहुंचते हैं। जिस वजह से यहां काफी भीड़ लगती है।

## भक्तों की उमड़ी भीड़

इस दौरान राजा महल के समीप काफी संख्या में भक्तगण महाप्रभु के स्वर्णशेखर के दर्शन किए। इस दौरान हर बाल के जयघोष से चंडी और गुंज उठा। इस दौरान मांकर, झांडा व दोलक की थाप में कई भक्त खुशी से धिरकते व झूमते भी नजर आए।

## शासन ने दिए हैं राजस्व शिविर लगाने के निर्देश

ऑनलाइन काम के लिए कम्प्यूटर, प्रिंटर, स्कैनर, इंटरनेट जैसी सुविधाओं की मांग की गई

## नहीं माने पटवारी, आज से जाएंगे प्रदेशव्यापी हड़ताल पर

हरिभूमि न्यूज | रायगढ़

प्रदेश के पटवारियों ने अपनी 32 सूत्रीय मांगों को लेकर 8 जुलाई से हड़ताल पर जाने का ऐलान कर दिया है। वहीं, पटवारी संघ ने सरकार को चेतावनी देते हुए दो दिन का अल्टीमेटम भी दिया है।

मिली जानकारी के अनुसार पटवारी संघ 32 सूत्रीय मांगों को लेकर आठ जुलाई से अनिश्चितकालीन हड़ताल पर जाने की चेतावनी दी है। ऑनलाइन काम के लिए कम्प्यूटर, प्रिंटर, स्कैनर, इंटरनेट जैसी सुविधाओं की मांग की गई है। साथ ही ऑनलाइन एप भुईया में नक्शा, बटॉकन संशोधन को लेकर आने वाली तकनीकी समस्याओं को दूर करने के लिए मांग की गई है। इसके लिए उन्होंने जिले स्तर पर सहायक प्रोग्रामरों की पदस्थापना की मांग की है। छत्तीसगढ़ राजस्व पटवारी संघ ने अभी दो दिनों के लिए हड़ताल की चेतावनी देते हुए कहा है कि दो दिनों के अंदर समस्या का समाधान नहीं होता है तो फिर वे अनिश्चितकालीन आंदोलन पर जा सकते हैं। राजस्व पटवारी संघ ने राजस्व मंत्री के सामने भुईया एप में सुधार के



अलावा लगभग 32 मांगों का एक चार्टर रखा है और अभी 8-9 जुलाई को आंदोलन की चेतावनी दी है। वहीं इस मामले में राजस्व मंत्री टंक राम वर्मा का कहना है कि पटवारी संघ के कुछ नेता अपने एक साथी को बचाने के लिए आंदोलन की बात कर रहे हैं। जहां तक भुईया एप में जो कठिनाई आ रही है उसे सुधार करने का प्रयास जारी है।

## राजस्व पखवाड़े की भी शुरुआत

मुख्यमंत्री विष्णुदेव साय के मंशोरूप एवं राजस्व मंत्री टंक राम वर्मा के निर्देशानुसार जन सामान्य के राजस्व से संबंधित प्रकरणों का त्वरित निराकरण के लिए जिले के ग्रामों में 6 से 20 जुलाई तक राजस्व पखवाड़ा का आयोजन किया जा रहा है। कलेक्टर कार्तिकेय गोयल ने जिले के सभी राजस्व अधिकारियों को राजस्व पखवाड़ा में प्राप्त प्रकरणों के नियमानुसार तत्काल निराकरण के निर्देश दिए हैं साथ ही जनसामान्य को आयोजित राजस्व पखवाड़ा का अधिक से अधिक लाभ लेने की अपील की है। राजस्व पखवाड़ा के तहत जिले के ग्राम कया, जगवा, कटाईपल्ली, हमीरपुर, कुर्ना, परबन्दा, जामपाली, अडबहाल में राजस्व पखवाड़ा शिविर का आयोजन किया गया। लोक सेवा गारंटी अधिनियम 2011 के तहत राजस्व विभाग के 25 सेवाओं को अधिसूचित किया गया है। इसमें नामांतरण, बटवाका, सीमांकन, व्यापकतन, व्यापकतन, आय, जाति, निवास प्रमाण पत्र अपील, पुनर्विचार, पुनर्विलोकन के मामले, गुट्टि सुधार, राजस्व पुस्तक परिपत्र 6-4 के अंतर्गत प्राकृतिक आपदा से हुए क्षति पर आर्थिक सहायता के प्रकरणों का निर्धारित समय सीमा में निराकरण किया जाएगा। विवादित प्रकरणों के निराकरण हेतु सभी राजस्व अधिकारी नियमित रूप से व्याख्यान में आवश्यक प्रक्रियाओं का पालन कर गुणवत्ता युक्त निर्णय यथाशीघ्र सुनिश्चित करेंगे।



## धोखाघड़ी मामले में रीजनल मैनेजर बिलासपुर से गिरफ्तार

हरिभूमि न्यूज | रायगढ़

जिले में फरारी में चालान पेश किए आरोपियों का नये सिरे से शीघ्र पतासाजी, गिरफ्तारी के निर्देश दिया गया जिस पर एडिशनल एसपी आकाश मरकाम के सुपरविजन पर कोतवाली पुलिस की टीम द्वारा मुखबिरों को एक्टिव कर फरार आरोपियों का लोकेशन लिया गया तथा जिस पर सहारा इंडिया के रीजनल मैनेजर रजनीश कुमार तिवारी के बिलासपुर में होने की जानकारी मिली।

तत्काल थाना प्रभारी कोतवाली द्वारा थाने की टीम बिलासपुर रवाना किया गया। पुलिस टीम बिलासपुर में आरोपी की पतासाजी कर आरोपी रजनीश कुमार तिवारी पिता स्व. उमेश प्रसाद तिवारी उम्र 41 साल निवासी पुरानी बस्ती रामनगर रोड अमरपाटन जिला सतना (मध्य प्रदेश) हाल मुकाम गली नंबर 04 विनोबा नगर बिलासपुर थाना



## कार की जब्ती, आरोपी गया जेल

तारबहार जिला बिलासपुर छत्तीसगढ़ को हिरासत में लेकर रायगढ़ लाया गया। आरोपी से उसके नियुक्ति संबंधी दस्तावेज तथा धोखाघड़ी के संपत्ति से क्रय की गई स्वीपट डिजाइनर कार की जप्ती की गई है। विदित हो कि शिकायतकर्ता विकास निगानिया निवासी कृष्णा विहार कालोनी रायगढ़ के आवेदन पर 29 सितंबर 2022 को थाना कोतवाली में सहारा इंडिया के स्थानीय शाखा प्रबंधक एवं अन्य आरोपियों के विरुद्ध धारा अपराध पंजीबद्ध किया गया।

## गर्भवती महिला की इलाज के दौरान मौत परिजन ने लगाया लापरवाही का आरोप

हरिभूमि न्यूज | रायगढ़

मेडिकल कॉलेज में प्रसव के लिए भर्ती आठ माह की गर्भवती महिला की पैर में सूजन व दर्द होने के इलाज के दौरान मौत हो गई। चूंकि प्रसव नहीं हो सका था, ऐसे में उसके गर्भ में पल रहे नवजात ने भी इस दुनिया में अपना पहला कदम रखने से पहले ही दम तोड़ दिया। महिला की मौत के बाद परिजनो ने अस्पताल में हंगामा करते हुए चिकित्सकों व अस्पताल प्रबंधन पर इलाज में लापरवाही बरतने का आरोप लगाया।

इस संबंध में मिली जानकारी के अनुसार कोतवाली थाना क्षेत्र के लक्ष्मीपुर निवासी 19 वर्षीय मोनी कुंरे पति चंदन कुंरे ने करीब 1 वर्ष पहले चंदन से प्रेम विवाह करने के बाद अपने ससुराल में रखती थी। इस बीच वह गर्भवती हो गई। जब उसके आठ माह की गर्भवती हुई तो अचानक उसके पैरों में सूजन व दर्द होने लगा। ऐसे में परिजनो ने प्रसव के समय को देखते हुए बीते 2 जुलाई को मेडिकल कॉलेज अस्पताल में भर्ती कराया था। जहां उसका उपचार चल रहा था। मृतिका के परिजनो ने बताया कि उपचार के दौरान चिकित्सक ने उसे झटका देने की बात कही। इन सभी के बीच 5 जुलाई की दोपहर 3 बजे के आसपास उसकी मृत्यु हो गई। इस घटना से नवजात बच्चे की मृत्यु हो गयी। जिसके बाद परिजनो ने अस्पताल प्रबंधन और चिकित्सकों पर इलाज में लापरवाही बरतने का आरोप



## पैर में सूजन व दर्द होने पर चल रहा था इलाज, पुलिस ने किया मार्ग कायम

लगाया और हंगामा भी किया। वहीं इसकी सूचना मिलने पर चक्रधरनगर पुलिस मौके पर पहुंची और मार्ग कायम करते हुए पंचनामा दर्ज कर आगे की कार्यवाही में जुट गई। वहीं चक्रधर नगर पुलिस ने कानूनी प्रक्रिया को पूरा करने के लिए न्यायिक दंडाधिकारी के समक्ष प्रतिवेदन प्रस्तुत किया, जहां न्यायिक अधिकारी ने स्वजनो का कथन बयान दर्ज किया। वहीं शनिवार को परिजनो की उपस्थिति में पोस्टमार्टम में कानूनी प्रक्रिया को पूरा किया गया। इस प्रक्रिया के उपरांत शव को दाह संस्कार के लिए स्वजनो के सुपुर्द किया गया है।

## महादेव सट्टा एप मामले में एसीबी की टीम धरमजयगढ़ पहुंची

हरिभूमि न्यूज | रायगढ़

बीते मई में महादेव सट्टा एप मामले में जिन ठिकानों में एंटी करण की टीम की छापेमारी की गई थी, उनमें धरमजयगढ़ स्थित अनिल अग्रवाल का मकान भी था। शनिवार को एसीबी की टीम इस मकान में घुसी और काफी देर तक तलाशी ली।

शनिवार को एक बार फिर एसीबी टीम आरोपी दुबई में बतया जा रहा है कि अनिल अग्रवाल के मकान को दोबारा खंगाला गया। महादेव एप मामले में अनिल के मकान से कई दस्तावेज एवं इलेक्ट्रॉनिक डिवाइस जप्त किए गए। पैनेल ऑपरटोरों के माध्यम से अवैध रूप से सट्टा खिलवाया जाता था। इसमें 70.80 प्रश राशि प्रमोटर खुद रखते थे। बाकी रकम पैनेल ऑपरटोरों में बांटी जाती थी। कहा जा रहा है कि प्रतिमाह 450 करोड़ रूप

तक का कारोबार महादेव एप से हुआ है। बताया जा रहा है कि अनिल अग्रवाल फरार है और संभवतः दुबई में है। एसीबी-ईओडब्ल्यू की टीम ने प्रदेश के पांच जिलों में 29 ठिकानों पर छापेमारी की थी। यह कार्यवाही महादेव सट्टा एप को लेकर की गई थी। एप प्रमोटरों रवि उपपल, सौरभ चंद्राकर, शुभम सोनी और अनिल कुमार आग्रवाल समेत के अलावा 14 अन्य के भी नाम हैं। महादेव सट्टा एप के जरिए बड़े पैमाने पर मनी लॉन्ड्रिंग हुई।

हवाला के माध्यम से करोड़ों रूपए की फंडिंग हुई। अलग-अलग एकाउंट के जरिए रकम दुबई भेजी गई। इसमें चौथा प्रमोटर अनिल अग्रवाल धरमजयगढ़ का रहने वाला है। 9 मई को एसीबी ने अनिल के मकान में छापे मारा था। तब मकान को सील कर पजेशन में लिया गया था।

## वित्त मंत्री ओपी समेत अधिकारियों और नेताओं ने रोपे पौधे

## अभियान बना पीएम का आवाहन, नगर वन में मां के नाम पौधरोपण

हरिभूमि न्यूज | रायगढ़

विश्व पर्यावरण दिवस के अवसर पर प्रधानमंत्री नरेन्द्र मोदी ने एक पेड़ मां के नाम अभियान का आरंभ किया है। जिसके तहत वित्त मंत्री ओपी चौधरी रविवार को उर्दना स्थित नगर वन में अपनी मां श्रीमती कौशल्या देवी चौधरी के नाम पर उनके साथ पीपल का पेड़ लगाया।

वन एवं जलवायु परिवर्तन विभाग द्वारा आयोजित एक पेड़ मां के नाम कार्यक्रम को संबोधित करते हुए वित्त मंत्री ओपी चौधरी ने कहा कि पर्यावरण संरक्षण का उतना ही महत्व है जितना मानव जीवन का। पर्यावरण संरक्षण के लिए हर व्यक्ति को प्रकृति के बीच

जीवन यापन की परंपरा का निर्वहन करना चाहिए। इसके लिए हमें अधिक से अधिक पेड़ लगाने चाहिए और पेड़ों की रक्षा वैसे ही करनी चाहिए जैसे हम अपने बच्चों की करते हैं। किसी भी पेड़ लगाने से ज्यादा उसको जीवित रखना हमारी जिम्मेदारी है। वित्त मंत्री श्री चौधरी ने कहा कि हम सब मिलकर ऐसा प्रयास करें कि आने वाले दो सालों में 50 हजार से ज्यादा पीपल के पेड़ जिले में विकसित हो सकें, ताकि रायगढ़ जिला पीपल डिस्ट्रिक्ट के नाम से जाना जा सके, तभी हम एक नई संस्कृति का विकास कर पायेंगे। उन्होंने जानकारी दी कि रायपुर में कलेक्टर रहते हुए उन्होंने पीपल फॉर प्रीपल अभियान चलाया था। आज इसी प्रकार नया रायपुर में भी अभियान



चलाकर लगभग 70 हजार पीपल के पौधे रोपे जा रहे हैं। वित्त मंत्री ओपी चौधरी ने डीएफओ रायगढ़ को नगर वन

के ऊपरी क्षेत्र में ट्रेकिंग ट्रेल, वॉच टावर एवं इंको टूरिज्म के रूप में विकसित के निर्देश दिए।

## सांसद ने भी लगाया पौधा

लोकसभा सांसद राधेश्याम राठिया ने कहा कि प्रधानमंत्री नरेन्द्र मोदी के आवाहन पर मां के नाम पर एक पेड़ लगाने का सिलसिला आज पूरे देश में चलता जा रहा है। इसी आवाहन पर हम सब इस कार्यक्रम को उत्सव के रूप में मना रहे हैं। गांव-गांव में भी सभी परिवार इस कार्यक्रम को लेकर उत्साहित हैं। उन्होंने कहा कि मानव जीवन के लिए एक पेड़ लगाना बहुत ही महान काम है। एक पेड़ मां के समान है। जैसे मां अपने बच्चों को सजाती एवं संवारी है भोजन कराती है ठीक उसी तरह एक पेड़ मां फल एवं शुद्ध हवा देती है। जिससे हम आज खुली सांस ले पा रहे हैं। इसलिए मेरा सभी से आग्रह है कि आप भी अपने मानव जीवन में एक पौधे लगायें और उसे पेड़ बनते तक देखभाल करें। राज्य सभा सांसद देवेन्द्र प्रताप ने भी पौधे लगाकर वृक्षों की उपयोगिता बताई।

RUNGTA EDUCATIONAL FOUNDATION

AICTE APPROVED

BBA & BCA

1ST TIME IN CHHATTISGARH

- World Class Education
- Internship In Top MNCs
- Top Industrial Tie-ups

OUR MAJOR RECRUITERS -

accenture

cognizant

DBS

HCL

90161 13333

## खबर संक्षेप



## भरमाल स्कूल परिसर में किया गया पौधरोपण

रामानुजगंज। भरमाल माध्यमिक एवं प्राथमिक स्कूल परिसर में पौधरोपण कार्यक्रम का आयोजन गांव के नेपाल सिंह, संतोष यादव, संजीत गुप्ता चुन्नु, पंकज गुप्ता, संकुल प्राचार्य रविंद्र गुप्ता, व्याख्याता जय कुमार चौबे के उपस्थिति में किया गया जहां पौधरोपण के साथ-साथ पौधे के रक्षा का भी संकल्प लिया गया। इस अवसर पर नेपाल सिंह एवं संजीत चुन्नु ने कहा हम सबको अधिक से अधिक पेड़ को लगाने एवं उसकी रक्षा के लिए जागरूक होने की आवश्यकता है। जिस प्रकार से तापमान में बढ़ोतरी हो रही है इसे रोकने के लिए अधिक से अधिक पेड़ लगाए जाने की आवश्यकता है ताकि वातावरण में संतुलन बना रहे। व्याख्याता जय कुमार चौबे ने पर्यावरण संतुलन हेतु पौधों की भूमिका के बारे में विस्तार से बताया। स्कूल के शिक्षक वीरेंद्र तिवारी ने बताया कि प्रत्येक वर्ष स्कूल में पौधारोपण किया जाता है पौधरोपण के साथ हम सब पौधों की देखभाल करते हैं जिस कारण आज स्कूल में जो पौधे पहले लगाए गए थे वह अब बढ़े हुए हैं। इस दौरान प्रधान प्राधिका मीरा प्रजापति, शिक्षक वीरेंद्र तिवारी, चंद्रमणि राठिया, दिलासी लकड़, प्रधान पाठक प्राथमिक शाला सुनीता गुप्ता, ज्योति गुप्ता रजनी बाई, साधना विश्वास सहित छात्र-छात्राएं उपस्थित रहे। स्कूल में पीपल, बरगद, शीशम, सागौन, अशोक, नीम, जामुन आदि के पौधे लगाए गए।

## साहित्यकार अजय को मिली अजब की उपाधि

अम्बिकापुर। संत हरकेवल महाविद्यालय में आयोजित स्वामी निश्चलानंद सरस्वती के प्राकट्य महोत्सव एवं उपाधि वितरण समारोह में साहित्यकार एवं राज्यापाल पुरस्कृत व्याख्याता अजय कुमार चतुर्वेदी को अजब उपाधि से नवाजा गया। श्री चतुर्वेदी ने इतिहास, पुरातत्व, साहित्य, लोक संस्कृति, स्वतंत्रता संग्राम सेनानियों, विलुप्त होते लोक वादों व श्री राम वन गमन परिषद पर शोध किया है। उनके असाधारण कार्यों के लिए अनेक राष्ट्रीय और अंतरराष्ट्रीय सम्मान प्राप्त हो चुके हैं। क्षेत्रीय विधायक राजेश अग्रवाल एवं एसजीपीयू के कुलसचिव डॉ.एसपी त्रिपाठी ने उन्हें उपाधि प्रदान की। विहिय के आलोक सिंह, अमवान दास बंसल, अरविंद मिश्रा, अंजन सिंह उपस्थित थे।

## प्रशासनिक समिति करे अधिवक्ता संघ के दायित्वों का क्रियान्वयन

अम्बिकापुर। राज्य विधिज्ञ परिषद् के सचिव अमित कुमार वर्मा ने जिला एवं सत्र न्यायाधीश को ज्ञापन प्रेषित कर जिला अधिवक्ता संघ के दायित्वों का क्रियान्वयन प्रशासनिक समिति के माध्यम से कराने की मांग की है। ज्ञापन में उल्लेख किया गया है कि राज्य विधिज्ञ परिषद् ने सितम्बर 2023 को जिला अधिवक्ता संघ से संघ के क्रियाकलापों का संचालन किये जाने हेतु प्रशासनिक आदेश पारित किया है। जिसे किसी भी न्यायालय अथवा उच्च न्यायालय द्वारा स्थगित नहीं किया गया है। विधिज्ञ परिषद् द्वारा पारित प्रस्ताव वर्तमान में प्रभावशील है। राज्य विधिज्ञ परिषद् प्रदेश के समस्त अधिवक्ता संघ की मातृ संस्था है जो मान्यता अधिनियम 2009 एडवोकेट क्रिया के तहत पालन, दिशा निर्देश सुनिश्चित कर उसका क्रियान्वयन करती है।

## पिकअप चोरी, आरोपी

## युवक गिरफ्तार

अम्बिकापुर। पिकअप वाहन चोरी के मामले में पुलिस ने आरोपी युवक को गिरफ्तार किया है। पुलिस ने आरोपी से चोरी का वाहन भी बरामद करने में सफलता हासिल कर ली है। कोतवाली पुलिस के अनुसार झारखण्ड पलामू नवाबाजार

इटको निवासी बंसत सिंह ने अपने चालक मेहराब पिकअप क्रमांक जेएच 03 एएन 4112 को सब्जी लोड करने के लिए 3 जुलाई को सरगुजा भेजा था। सब्जी लोड नहीं होने के कारण 4 जुलाई को चालक मेहराब अंसारी पिकअप को चांदनी चौक के समीप खड़ा कर खाना खाने चला गया था। जब वह वापस लौटा तो उसका पिकअप गायब था। ऐसे में वाहन मालिक द्वारा पुलिस को मामले की शिकायत गई थी। शिकायत के बाद पुलिस मामले की तलाश की जा रही थी। इस दौरान पुलिस ने मुखबि से मिली सूचना के आधार केदारपुर भट्टी रोड निवासी 35 वर्षीय राकेश कुमार सिंह को हिरासत में लेकर पूछताछ की तो उसने अपना जुर्म कबूल कर लिया। पुलिस ने आरोपी से चोरी का पिकअप बरामद करने के साथ ही उसे बीएनएस को धारा 303(2) के तहत गिरफ्तार कर लिया है। पुलिस के अनुसार आरोपी पूर्व में भी दो पहिया वाहन की चोरी के मामले में जेल जा चुका है और हाल ही में जमानत पर बाहर आया था। इस कार्रवाई में थाना प्रभारी कोतवाली मनीष सिंह परिहार, स्पेशल टीम प्रभारी विवेक पाण्डेय, प्रधान आरक्षक सतीश उपाध्याय, आरक्षक विवेक राय, सत्येंद्र दुबे, अमित विश्वकर्मा, विकास सिंह, राहुल सिंह शामिल रहे।

## डोमनी नाला में मिला

## ग्रामीण का शव

सीतापुर। शनिवार को डोमनी नाला में ग्रामीण का शव मिला है। ग्रामीण घर से निकला था लेकिन अगले दिन उसका शव बरामद किया गया। विकासखंड अंतर्गत ग्राम नवापारा एरंड निवासी 50 वर्षीय समुन्दर राम नागवंशी शुक्रवार की शाम मवेशियों को गोठान में बांधने के बाद घर से किसी काम से निकला था लेकिन रातभर वह वापस घर नहीं लौटा। ग्रामीण को जिला प्रशासनिक अधिकारी खोजबीन कर रहे थे। इस बीच शनिवार की सुबह ग्रामीणों ने डोमनी नाला में ग्रामीण का शव देखकर इसकी जानकारी पुलिस को दी थी। सूचना पर पहुंची पुलिस द्वारा शिनाख्त के दौरान मृतक की पहचान समुन्दर राम नागवंशी के रूप में की है।

## वित्त व प्रभारी मंत्री ओपी ने जताई नाराजगी, लापरवाही पर दिए कार्रवाई के निर्देश

## पीएम आवास निर्माण में गड़बड़ी करने वालों पर होगी एफआईआर

हरिभूमि न्यूज ▶▶ अम्बिकापुर

प्रदेश के वित्त व जिले के प्रभारी मंत्री ओपी चौधरी ने मैनपाट व जिलेभर में पीएम आवास में चल रही गड़बड़ियों को लेकर खा सी नाराजगी व्यक्त की है। मंत्री श्री चौधरी ने बैठक में स्पष्ट रूप से निर्देश दिया है कि पीएम आवास निर्माण में गड़बड़ी करने वालों के खिलाफ कड़ी से कड़ी कार्रवाई करते हुए दौषियों के खिलाफ एफआईआर दर्ज किया जाए।

मंत्री श्री चौधरी शुक्रवार की देर शाम जिला स्तरीय विभागीय समीक्षा बैठक ले रहे थे। यह बैठक देर रात तक जारी रही। इस दौरान मंत्री ने पीएम आवास को लेकर अधिकारियों को स्पष्ट रूप से निर्देश दिया कि आवास योजना का लाभ पात्र हितग्राहियों को मिलना चाहिए। इस बैठक में सांसद चिंतामणि महाराज, विधायक प्रबोध मिंज, राजेश अग्रवाल, राम कुमार टोप्यो शामिल हुए।

बता दें कि शुक्रवार को प्रदेश के वित्त व जिले के प्रभारी मंत्री ओपी चौधरी पहली बार सरगुजा पहुंचे थे। इस दौरान उन्होंने कलेक्टरों से सभाकक्ष में विभागीय समीक्षा बैठक की। उन्होंने कहा कि सरगुजा के



बैठक को संबोधित करते प्रभारी मंत्री।

## मेडिकल कॉलेज को जल्द मिलेगी राशि

वित्त मंत्री ने राजमाता श्रीमती देवेद कुमारी सिंहदेव शासकीय चिकित्सा महाविद्यालय के अस्पताल भवन निर्माण की समीक्षा की। समीक्षा के दौरान मेडिकल कॉलेज के लंबित निर्माण कार्यों को जल्द पूर्ण करने के संबंध में उन्होंने कहा कि आम जन की सुविधा के लिए शासन प्रतिबद्ध है। शीघ्र ही आवश्यक बजट की राशि जिले को मिलेगी। इस हेतु प्रयास जारी है। वित्त मंत्री ने स्कूल जलन योजना की समीक्षा करते हुए कहा कि स्कूल जलन योजना के तहत पूर्ण किए गए कार्यों का भौतिक सत्यापन किया जाए। सैनिक स्कूल, केंद्रीय विद्यालय, नवोदय विद्यालय को उत्कृष्ट बनाने का प्रयास किया जाए इसके साथ ही व्यावसायिक शिक्षा को भी जिले में बढ़ावा दिया जाए। अंगनवाड़ी भवन निर्माण के लंबित कार्यों को लक्ष्य निर्धारित करते हुए पूर्ण किया जाए।

## पीएम जनमन के तहत 189 किमी सड़क का निर्माण

बैठक के दौरान मंत्री श्री चौधरी ने पीएम जनमन योजना के कार्यों पर संतुष्टि जाहिर की। इस दौरान पीवीटीजी बसाहटों में कनेक्टिविटी को लेकर अधिकारियों ने बताया कि पीवीटीजी बसाहटों में प्रथम चरण में कुल 189 किमी लंबाई की 51 सड़कों का निर्माण किया जाना है। द्वितीय चरण में 31 सड़कों हेतु सर्वे किया गया है जिससे पीवीटीजी बसाहटों में आवागमन सहज हो सके। इसी तरह बैठक में प्रभारी मंत्री ने एनएच अधिकारी से जिले में महत्वपूर्ण बायपास रोड निर्माण के प्रस्ताव पर जानकारी ली।

सर्वांगीण विकास के लिए जनप्रतिनिधि व जिला प्रशासन समन्वय बनाकर काम करें। कलेक्टर जिले में ऐसे 10 प्रोजेक्ट का चिन्हान कर दें जिससे सरगुजा की पहचान बन सके और आम जनता को लम्बे समय तक इसका लाभ मिलता रहे। अधिकारी शिक्षा, खेल, पर्यावरण सौंदर्यकरण, सड़क, शहरी विकास, रोजगार आदि से

जुड़े बड़े प्रोजेक्ट का चिन्हान करें और डीएमएफ, सीएसआर जैसे मदों के सहयोग से तैयार करने की कार्ययोजना बनाकर कार्य पूर्ण कराए। मंत्री श्री चौधरी ने कहा कि पीएम किसान सम्मान निधि तहत गांव में सघन अभियान चलाकर पंजीयन कराएं और ज्यादा से ज्यादा किसानों को योजना का लाभ दिलाएं। आगामी 1 माह में

अभियान चलाकर शत प्रतिशत वनाधिकार पत्र धारी किसानों को पीएम किसान निधि योजना से जोड़ें। जिले में उर्वरकों की उपलब्धता और वितरण की समीक्षा करते हुए कहा कि समितियों में उर्वरक की कमी ना हो, साथ ही किसी भी स्थिति में उर्वरक की कालाबाजारी ना हो, इसका विशेष ध्यान रखा जाए। जिले में पर्याप्त मात्रा में बीजों का

## कलेक्टर से मिला पत्रकार संघ, मारपीट मामले में कार्रवाई की मांग

सूरजपुर। गुरुवार को एसडीएम द्वारा कोतवाली परिसर में दो कांग्रेसियों की पिटाई का वीडियो बना रहे एक पत्रकार का मोबाइल छीनकर हाथापाई किए जाने का मामला तूल पकड़ता जा रहा है। इस मामले में सीएम के बयान के बाद शनिवार को पत्रकार संघ के प्रतिनिधिमंडल ने कलेक्टर से मुलाकात कर वस्तुस्थिति से अवगत कराते हुए कार्रवाई की मांग को लेकर ज्ञापन सौंपा। जिस पर कलेक्टर ने बताया कि एडिशनल कलेक्टर को मामले की जांच के निर्देश दे दिए गए हैं। वे मामले को लेकर गंभीर है।

तथ्यों के आधार पर कार्रवाई की जाएगी। वहीं जशपुर प्रवास के दौरान मुख्यमंत्री ने भी कहा था कि मामला उनके संज्ञान में है और मामले की जांच कराई जा रही है। बता दें कि गुरुवार को पीडब्ल्यूडी द्वारा कराए जा रहे सड़क निर्माण कार्य में गड़बड़ी को लेकर जिला संयुक्त कार्यालय का घेराव करने जा रहे कांग्रेसियों के प्रतिनिधिमंडल को चर्चा के लिए कोतवाली थाने में बुलाकर एसडीएम द्वारा अहमदा करते हुए मारपीट की गई। वहीं घटना का वीडियो बना रहे एक पत्रकार से पिटाई करने पर भड़के कांग्रेसियों समेत लोगों ने कोतवाली



का घेराव कर चक्काजाम कर दिया था। आक्रोशित भीड़ ने एसडीएम के खिलाफ जमकर नारेबाजी करते हुए कार्रवाई की मांग की थी। पत्रकार के साथ घटित घटना से नाराज पत्रकार संघ के प्रतिनिधि मंडल ने शनिवार को कलेक्टर रोहित व्यास से मुलाकात की और घटना की निंदा करते हुए उन्हें वस्तु स्थिति से अवगत कराया। साथ ही एसडीएम के विरुद्ध अपराधिक प्रकरण दर्ज कर निलंबित करने की मांग की। कलेक्टर ने पत्रकारों को बताया कि मामले में एडिशनल कलेक्टर को जांच के निर्देश दिए गए हैं। जांच में मिले तथ्यों के आधार पर वैधानिक कार्रवाई की जाएगी। इधर शुक्रवार को भी जशपुर प्रवास पर रहे मुख्यमंत्री विष्णुदेव साय से भी जब घटना के संबंध में सवाल किया तो उन्होंने कहा था कि मामला उनके संज्ञान में है और मामले की जांच कराई जा रही है। ज्ञापन सौंपने के दौरान नरेंद्र जैन, सुनील अग्रवाल, प्रवेश गोयल, अजय गुप्ता, अनवर खान, चंचलेश श्रीवास्तव, नितेश गुप्ता, इमाम हसन, नौशाद अहमद, दिलशाद अहमद, अंकित सोनी, जानी खान, समरज खान, सुभाष गुप्ता, विष्णु कसेरा, रामजी साहू, अख्त अली, नदीम खान, आमिर अली, आकाश कसेरा, आशीष साहू, नीरज साहू, अफजल सहित अन्य उपस्थित थे।

## सरगुजा के कारण ही छत्तीसगढ़ में भाजपा की सरकार बनी : चौधरी

हरिभूमि न्यूज ▶▶ अम्बिकापुर

जिले के प्रभारी मंत्री ओपी चौधरी के प्रथम नगर आगमन पर भाजपा जिलाध्यक्ष ललन प्रताप सिंह के नेतृत्व में पदाधिकारी व कार्यकर्ताओं ने उनका जोरदार स्वागत किया। सर्किट हाउस में कार्यकर्ताओं का धन्यवाद ज्ञापित करते हुए प्रभारी मंत्री श्री चौधरी ने कहा कि सरगुजा के कारण ही छत्तीसगढ़ में भाजपा की सरकार बनी है।

उन्होंने कहा कि मैं जब भी अम्बिकापुर आता हूँ तो लगता है अपने दूसरे घर आया हूँ। पुरानी यादें ताजा हो जाती हैं। आप भाग्यशाली हैं जो सरगुजा की सुंदर प्राकृतिक छटाओं के बीच रहते हैं। कांग्रेस के माफिया राज से हमें मुक्ति मिली है। अब छत्तीसगढ़ में विकास की बयार



बहाना है। हम सत्ता पक्ष में हैं, अब जवाबदारी हम पर है। मिलकर प्रदेश के विकास में अपना योगदान देना है। महतारी वंदन का पैसे हर महीने बिना किसी रूकावट के महिलाओं के खाते में जा रहा है। सरकार जी जान से जनता की भलाई के लिए काम करने में जुटी हुई है।

इस दौरान विधायक राजेश अग्रवाल, लुंडा विधायक प्रबोध मिंज, सीतापुर विधायक रामकुमार टोप्यो, अनुराग वंदन कांजिस, अनिल सिंह मेजर, अखिलेश सोनी, भारत सिंह सिसोदिया, हरपाल सिंह भामरा, अभिमन्यु गुप्ता, देवनाथ पैकरा आदि उपस्थित थे।

## डांडकरवां स्कूल प्रबंधन की बड़ी लापरवाही, बच्चों को बांटे एक्सपायरी मिलेट्स बार

हरिभूमि न्यूज ▶▶ प्रतापपुर

जिले के डांडकरवां स्थित आत्मानंद स्कूल में प्रबंधन न सिर्फ लापरवाही बरती बल्कि एक्सपायरी मिलेट्स बार

■ मार्च माह में स्कूली बच्चों को वितरण करने पहुंचाया गया था मिलेट्स बार

■ अभाविय ने की जिला शिक्षा अधिकारी से शिकायत

बार को स्कूली बच्चों को बांट दिया। जिसकी वजहता एक महीना पूर्व खत्म हो गई थी। घटना की जानकारी लगने पर अखिल भारतीय विद्यार्थी परिषद पदाधिकारी व कार्यकर्ताओं ने जिला शिक्षा अधिकारी से की है। वहीं परिजन भी स्कूल प्रबंधन की लापरवाही करने पर नाराजगी जाहिर की है। अभाविय के विभाग संयोजक



बच्चों को दिए गए एक्सपायरी मिलेट्स बार।

अंकुश पटेल ने बताया कि स्कूल में एक्सपायरी मिलेट्स बार को बच्चों में बांट देने की जानकारी लगने पर घटना के बारे विकासखंड शिक्षा

अधिकारी पूछताछ की तो उन्होंने बताया कि मिलेट्स बार मार्च महीने में स्कूलों में पहुंचाया गया था और इसे मार्च के महीने में ही बच्चों

में बांटकर खत्म करना था। इधर अभाविय सहित अभिभावक स्वामी आत्मानंद स्कूल में पहुंचे और स्कूल प्रबंधन को लापरवाही का जमकर विरोध किया। डांडकरवां नगर मंत्री रवि कुमार गुप्ता और नगर सहमंत्री शनि गुप्ता के सवाल करने पर अधिकारियों ने चुपकी साध ली जिससे अभिभावक काफी आक्रोश है। अभिभावकों का कहना है कि अधिकारियों की लापरवाही के कारण ऐसी घटना हुई। बरसात के दिनों में एक्सपायरी समान स्कूलों में देना और ग्रामीण क्षेत्र के बच्चों के खाने से उनके स्वास्थ्य पर ही विपरीत असर पड़ सकता है। अभिभावकों ने बताया कि मामला का खुलासा तब हुआ जब बीते दिनों स्वामी आत्मानंद स्कूल में यह मिलेट्स बार बांटी गई। प्रत्येक बच्चे को 10, 5 और

15 पीस दे दिया गया। पहले बच्चों को केवल एक पीस ही दिया जाता था। ऐसे में संदेह होने पर जब देखा की वह एक्सपायरी हो चुका था। स्कूल प्रबंधन ने फेंकने के बजाए मिलेट्स बार को बच्चों में बांट दिया जो बड़ी लापरवाही है। अभिभावकों सहित अभाविय कार्यकर्ताओं ने मामले की जांच कर दौषियों के विरुद्ध कार्रवाई किए जाने की मांग की है।

## कहाई जाएगी जांच

बच्चों को एक्सपायरी मिलेट्स बार बांटे गए हैं तो इन्हें जांच कराई जाएगी। एक्सपायरी देखकर बच्चों को वितरण करना चाहिए था। स्कूल प्रबंधन पर इस लापरवाही के लिए कड़ी कार्रवाई होगी। राम ललित पटेल जिला शिक्षा अधिकारी

## एसईसीएल के अफसर का आवास में फांसी पर लटकता मिला शव

हरिभूमि न्यूज ▶▶ विश्रामपुर

एसईसीएल विश्रामपुर के आरजीके सहक्षेत्र परियोजना कार्यालय में पदस्थ मुख्य प्रबंधक कार्मिक वेद प्रकाश पिता लक्ष्मीकांत 57 वर्ष ने गत 5 जुलाई दिन शुक्रवार को अपने



ने कोल पत्नी को फोन कर घटनाक्रम की जानकारी दी। बाद में युवक ने कॉलोनी के

■ एक वर्ष पूर्व ही जमुना कोतमा खदान से रेहर गायत्री खदान में हुआ था स्थानांतरण

■ कम्पनी आवास में अकेले ही रहते थे ,पत्नी व दो बच्चे बैंगलोर में रहते हैं

सरकारी आवास 2 सी 7 में अज्ञात कारणों से फांसी लगा खुदकुशी कर ली।

बताया गया कि वेद प्रकाश अभी करीब एक वर्ष पूर्व ही जमुना कोतमा कॉलरी से तबादला के बाद विश्रामपुर क्षेत्र आए थे। वह यहां कम्पनी आवास में अकेले ही रहते थे ,उनकी पत्नी व बच्चे बैंगलुरु रहते हैं। जानकारी के अनुसार कल वेद प्रकाश खदान ड्यूटी पर भी नहीं गए थे। उनके आवास में टिफिन पहुंचाने वाला व्यक्ति कल शाम सात बजे उनके आवास आया था ,कमरा भीतर से बंद होने वह बेल बजाई और लगातार आवाज देने के बाद अंदर से कोई जवाब नहीं आने की स्थिति में टिफिन देने आए युवक

## शाला प्रवेशोत्सव में शामिल हुए स्वास्थ्य मंत्री जायसवाल

मनेन्द्रगढ़। आत्मानंद परिसर के सामने उत्साहपूर्ण वातावरण में जिला स्तरीय शाला प्रवेशोत्सव का आयोजन किया गया। इस अवसर पर मुख्य अतिथि के रूप में स्वास्थ्य मंत्री श्याम बिहारी जायसवाल मौजूद रहे। वहीं कार्यक्रम की अध्यक्षता श्रीमती रेणुका सिंह अध्यक्ष जिला पंचायत कोरिया ने की। जिला स्तरीय आयोजन का शुभारंभ उपस्थित अतिथियों के द्वारा मां सरस्वती की छायाचित्र पर दीप प्रज्वलित कर किया गया।

## छह घंटे से मसगा सोनपुर मुख्य मार्ग बंद, दंतैल के घूमने से दहशत

प्रतापपुर। वन परिक्षेत्र प्रतापपुर में हाथियों के आतंक से लोग परेशान हैं। पिछले 11 दिनों से वन परिक्षेत्र प्रतापपुर के दर्जनों गांव में जंगली हाथी द्वारा फसलों को लगातार नुकसान पहुंचाया जा रहा है। सुबह के समय हाथी वन परिक्षेत्र प्रतापपुर के टुकुडांड सर्किल मसगा जंगल के मुख्य मार्ग पर विचरण कर रहा है। सावधानी के तौर पर मुख्य मार्ग में नाकेबंदी कर दोनों तरफ आम जनों को रोक दिया गया है। जानकारी के अनुसार वन परिक्षेत्र प्रतापपुर के टुकुडांड सर्किल वी धरमपुर सर्किल के दो दर्जनों से अधिक गांव में लगातार हाथियों की समस्या है। दर्जनों गांव में कई जगहों पर स्कूली क्षेत्र में भी हाथी दिन के समय निकल जाते हैं जिससे स्कूली बच्चों में दशक का माहौल है। धरमपुर सर्किल के गौरा गांव में दिन के समय स्कूल के पास हाथी पहुंचने से बच्चे भयभीत हैं और स्कूल जाना छोड़ दिया है। इधर हाथी की समस्याओं को लेकर विभाग गंभीर नहीं दिख रही है। वन विभाग के कई आला अधिकारी अपने मुख्यालय पर नहीं रहते हैं और हाथी की समस्याओं के समाधान के लिए कोई ठोस उपाय नहीं कर रहे हैं जिससे हाथी की समस्या बरकरार है।

## चोर को पुलिस ने स्कूटी चोरी के आरोप में पकड़ा

विश्रामपुर। नगर में लगातार एक के बाद एक हो रही चोरी की घटनाओं से पुलिस की हो रही किरकिरी के बाद अचानक सक्रिय हुई पुलिस ने जब आदतन चोर के घर पहुंच खोजबीन कर कड़ाई से

- दो अन्य चोरी की घटनाओं का हो गया खुलासा
- जेमव्यू कॉलोनी निवासी कोलकमी के बंद आवास का ताला तोड़कर स्कूटी व लैप टॉप की हुई थी चोरी

पूछताछ की तो उसने चोरी की अलग अलग घटनाओं को अंजाम देने की बात स्वीकार ली है,पकड़ाया गया आदतन चोर सोहागपुर डपना निवासी है।पुलिस ने बताया कि विश्रामपुर जेमव्यू



कॉलोनी क्वार्टर नंबर 66 निवासी प्रार्थी आयुष कुमार पिता अभय जो गत 3 जून को अपने सरकारी आवास में ताला बंद कर अपने लकवा ग्रस्त पिता का इलाज कराने अपोलो अस्पताल बिलासपुर गया था ,आठ जून को जब वापस आकर देखा तो पाया कि उसके दरवाजे का ताला टूटा है और घर के भीतर एचपी कंपनी का लैपटॉप व स्कूटी बरामद किया है ,आरोपी ने पूछताछ में अम्बिकापुर के रेलवे कॉलोनी में भी गत 19 - 20 मई की दरम्यानी रात चोरी की घटना को अंजाम देने की बात स्वीकारी है।

## युवक से चेन व नकदी लूटने के मामले में आरोपी गिरफ्तार

अम्बिकापुर। एक वर्ष पूर्व युवक से मारपीट कर नगद व चांदी की चेन लूटने के मामले में फरार चल रहे आरोपी को पुलिस में गिरफ्तार किया है। एसपी द्वारा आरोपी पर 5 हजार

रुपए के इनाम की घोषणा की गई थी। पुलिस ने आरोपी के पास से डंडा, पेचकस व 200 रुपए नगद बरामद किया है। पुलिस से मिली जानकारी के अनुसार केना बांध निवासी 24 वर्षीय अंकित मिश्रा 21 जुलाई 2023 को अपने दोस्त के साथ गलर्स कॉलेज गेट की ओर से जा रहा था। इस दौरान कॉलेज गेट पर राहुल जायसवाल अपने साथियों के साथ पहुंच गया और वाहन नहीं चलाने आने की बात करते हुए उसके साथ डंडा और पेचकस से मारपीट की। इस दौरान आरोपी ने अंकित मिश्रा के पास

■ एक साल से चल रहा था फरार, एसपी ने की थी 5 हजार के इनाम की घोषणा

मौजूद 500 रुपए व गले में पहने हुए चांदी के चेन को लूट लिया था। इस मामले में पुलिस आरोपियों की तलाश कर रही थी। एक साल से फरार आरोपी की गिरफ्तारी के लिए एसपी द्वारा 5 हजार रुपए के नगद इनाम की घोषणा की गई थी।



## राम चरण ने पूरी की 'गेम चेंजर' की शूटिंग

मुंबई। कॉलीवुड के मशहूर निर्देशक शंकर और सुपरस्टार राम चरण की अखिल भारतीय राजनीतिक ड्रामा फिल्म 'गेम चेंजर' पर सभी की निगाहें टिकी हैं। निर्माता दिल राजू इस फिल्म को अपने करियर की यादगार परियोजना बनाने में कोई कसर नहीं छोड़ रहे हैं, क्योंकि यह उनकी 50वीं प्रोडक्शन फिल्म है। फिल्म की शूटिंग

में लगातार राम चरण और टीम व्यस्त थे। अब आखिरकार राम चरण ने फिल्म की शूटिंग पूरी कर ली है। वहीं खबर यह भी है कि 'गेम चेंजर' की शूटिंग पूरी करने के बाद अब राम चरण 'उपेना' फेम बुची बाबु सना के निर्देशन में बन रही अपनी अगली फिल्म पर फिलहाल अपना ध्यान लगा सकते हैं।

## लाइफ Style

हिना खान कैंसर से जग लड़ रही हैं और अब इसका असर उनकी प्रोफेशनल लाइफ पर भी देखने को मिल रहा है। खबर आ रही है कि उन्हें डिज्नी प्लस हॉटस्टार के 'रापचिक रीता' से मेकर्स ने रातोरात रिहा कर दिया है। उनकी जगह किसी और एक्ट्रेस ने ली है।

## कैंसर के कारण निकाला बाहर?

एजेसी नई दिल्ली

एक रिपोर्ट के अनुसार, 'डेमेज्ड' एक्ट्रेस हिना खान को डिज्नी+ हॉटस्टार की अपकमिंग कोर्ट ड्रामा 'रापचिक रीता' में एक वकील का किरदार निभाना था। लेकिन ब्रेस्ट कैंसर के खुलासे के बाद उन्हें रिप्लेस कर दिया है। जानी-मानी एक्ट्रेस को उनकी जगह कास्ट किया गया है। रिपोर्ट के अनुसार, मिस्ट्री थ्रिलर सीरीज में हिना की जगह 'द केरल स्टोरी' की एक्ट्रेस अदा शर्मा को लिया गया है। हालांकि, न तो निर्माताओं और न ही एक्ट्रेस ने अभी तक इस अपडेट की पुष्टि की है। जैसे ही ये खबर सामने आई, हिना खान के फैंस नाराज हो गए। वो डिज्नी प्लस हॉटस्टार और 'रापचिक रीता' के मेकर्स पर नाराजगी जाहिर करने लगे। एक फैन ने ट्विटर (अब एक्स) पर लिखा, 'वो (हिना) कैंसर से जूझ रही हैं, वे उनके ठीक होने का इंतजार नहीं कर सकते? ये बहुत क्रूर है।' दूसरे यूजर ने डिज्नी प्लस हॉटस्टार को टैग करते हुए लिखा, 'शर्मा आनी चाहिए!' हिना ने बताया कि लोगों को भले ही उनके शरीर पर निशान दिख रहे हों, लेकिन उनकी आंखों में उम्मीद है। वो इस भयानक बीमारी का डटकर सामना कर रही हैं। फैंस और सिलेब्स भी उनके लिए दुआ मांग रहे हैं।

## हिना



## हॉलीवुड मसाला

### 'सुपरमैन' के सेट से तस्वीरें हुई लीक



लॉस एंजेलिस। जेम्स गन की नई फिल्म के सेट से तस्वीरें लीक हुई हैं, जिसमें सुपरमैन हथकड़ी में नजर आया। सुपरमैन बने डेविड कोरेनस्टेड को मिलिट्री वे गिरफ्तार किया है और सिटी हॉल ले जा रहे हैं। 'सुपरमैन' के साथ ब्लैक कलर की कॉस्ट्यूम में एक नकलपोश व्यक्ति भी नजर आ रहा है। जेम्स गन की नई सुपरमैन फिल्म आ रही है, जिसका फैंस बेसब्री से इंतजार कर रहे हैं। अब इस फिल्म के सेट से कुछ तस्वीरें लीक हो गई हैं, जिसमें फैंस की उत्सुकता को और बढ़ा दिया है। लीक तस्वीरों में एक्टर डेविड कोरेनस्टेड सुपरमैन के रोल में नजर आ रहे हैं।



### एडेल, ड्रेक और लाना डेल रे बिखेरेंगे अपना जादू...

मुंबई। देश के बिजनेसमैन मुकेश अंबानी के बेटे अनंत अंबानी की शादी राधिका मर्चेंट से होने जा रही है। 12 जुलाई से 14 जुलाई तक ये कार्यक्रम होगा। जिसमें इंटरनेशनल स्टार के आने की खबर है। बताया जा रहा है कि एडेल, ड्रेक और लाना डेल रे परफॉर्म कर सकते हैं। पिछले दिनों ही फंक्शन में इंटरनेशनल स्टार्स ने अपनी मौजूदगी से इसकी रौनक बढ़ाई थी। और अब शादी में भी कुछ नामी सितारों को बुलाने का प्लान हो रहा है। देश के अरब-खरबपति मुकेश अंबानी अपने छोटे बेटे अनंत अंबानी के बेटे में शायद हर शोक पूरा करना चाह रहे हैं। दो प्री-वेडिंग सेरेमनी के बाद शादी भी धूमधाम से करने का रहे हैं। मार्च महीने में तीन दिन जामनगर में तो गईं के आखिर तीन दिनों तक कूज पर जमकर पार्टी हुई। 12 से 14 जुलाई तक चलने वाले शादी के फंक्शन में ये सिंगर्स परफॉर्म करने के लिए भारत आ सकते हैं।



## मैंने हमेशा गलत पुरुषों को किया डेट...

मुंबई। अभिनेत्री मनीषा कोइराला ने अपनी अभिनय प्रतिभा के बूते इंडस्ट्री में अलग मुकाम हासिल किया है। नेपाली मूल की मनीषा ने बॉलीवुड में कई शानदार फिल्में दी हैं। हाल ही में अभिनेत्री अपने व्यक्तिगत जीवन पर बात करती नजर आईं। इस दौरान मनीषा ने कहा कि उन्होंने अपनी जिंदगी में रिलेशनशिप के मामले में काफी कुछ झेला है। मनीषा ने कहा कि उन्होंने गलत पुरुषों को डेट किया है। 'मैंने इस बात पर गौर किया कि मैं सिर्फ गलत लोगों के प्यार में क्यों पड़ी। मैं सोचती थी कि मैं बार-बार ऐसा क्यों कर रही हूँ या फिर मेरे साथ कुछ गड़बड़ है, जो मैं कमरे में सबसे ज्यादा परेशान रहने वाले व्यक्ति की ओर आकर्षित हो रही हूँ। मैंने सोचा कि सबसे पहले मुझे इस बात पर काम करना होगा कि मुझे क्या परेशान कर रहा है।



## मल्लिका के साथ काम करना चाहते हैं

नई दिल्ली। अभिनेता इमरान हाशमी और अभिनेत्री मल्लिका शंकरावत फिल्म 'मर्डर' में साथ नजर आए थे। 2004 में आई इस फिल्म में दोनों के बीच गजब की केमिस्ट्री देखने को मिली थी। लेकिन, हैरानी की बात ये भी हो गया था। बात इतनी बिगड़ चुकी थी कि उस फिल्म के बाद दोनों फिर किसी फिल्म में साथ नजर नहीं आए। दो दशक बाद इमरान हाशमी ने उस तकरार पर अब जाकर चुपची तोड़ी है। इमरान हाशमी ने कहा कि वह मल्लिका के साथ दोबारा साथ काम करना चाहते हैं। अभिनेता ने कहा, 'हमने यह सब एक तरफ रख दिया, बहुत समय पहले की बात है। उसे देखना और मिलना बहुत अच्छा लगा। वह बहुत गर्मजोशी से भरी थीं और मैं भी।

## टीवी मसाला




## बिग बॉस 17 के टॉप 5 में पहुंचते पहुंचते रह गईं थी ये कंटेस्टेंट...

नई दिल्ली। 'बिग बॉस 17' सबसे पॉपुलर सीजन में शामिल हो चुका है, जिसकी टॉपी मुन्वर्कर फारूकी ने अपने नाम की थी। लेकिन कुछ ऐसे कंटेस्टेंट थे, जिन्हें फैंस ने खूब सपोर्ट किया था। इनमें अभिषेक कुमार, अंकिता लोखंडे, विक्की जैन, मननारा चोपड़ा और ईशा मालवीय जैसे कंटेस्टेंट्स का नाम शामिल है। लेकिन फिनॉले में जगह बनाने वाले केवल मननारा, अंकिता और अभिषेक ही रह गए थे। इसी बीच एक्ट्रेस ईशा मालवीय ने खुलासा किया कि उन्हें कंट्रोवर्शियल रियलिटी शो करने को लेकर पछतावा होता है। इसका कारण बताते हुए उन्होंने बताया कि वह उन स्वार्थी लोगों के साथ रही, जो सिर्फ उनका 'इस्तेमाल' कर रहे थे। इसका उन्हें पछतावा है। ईशा मालवीय ने कहा, 'कई स्वार्थी लोग मेरे जीवन में आए, जो मेरा इस्तेमाल कर रहे थे और मुझे उस समय इसका एहसास तक नहीं हुआ। मुझे इन बातों का पछतावा होता है, लेकिन मुझे 'बिग बॉस' में हिस्सा लेने का कोई पछतावा नहीं है। मुझे उन लोगों के साथ दोस्ती या रिश्ते बनाने का पछतावा है, जिन्होंने मेरी रिस्पेक्ट नहीं की और न ही मेरी कीमत समझी।' इसके अलावा उन्होंने बताया कि वह ड्रास-बेस्ट रियलिटी शो में हिस्सा लेना पसंद करेगी।

## बिग बॉस होस्ट करना चाहते हैं गश्मीर

नई दिल्ली। भारत के सबसे लोकप्रिय रियलिटी शो बिग बॉस में पिछले कुछ वर्षों में कई प्रमुख हस्तियों ने मेजबानी की है, लेकिन सलमान खान सीजन 4 में कमना सलमान के बाद से प्रशंसकों के पसंदीदा बन गए हैं। उनके आकर्षक अंदाज और करिश्मे ने कई दर्शकों का दिल जीत लिया है। हाल ही में, अभिनेता गश्मीर महाजनी ने बिग बॉस होस्ट करने की इच्छा जाहिर की है। गश्मीर रोमानिया में रहित श्रेष्ठ की 'खतरों के खिलाड़ी 14' की शूटिंग पूरी करने के बाद भारत लौटे हैं। अभिनेता ने बिग बॉस में अपनी रुचि के बारे में बताया, लेकिन एक प्रतियोगी के रूप में नहीं। इंस्टाग्राम सेशन के दौरान, अभिनेता ने एक फैन ने पूछा कि क्या वह रियलिटी शो के अगले सीजन में शामिल होंगे। सलमान को जवाब देते हुए, गश्मीर ने एक प्रतियोगी के बजाय शो में होस्ट के रूप में शामिल होने का अपना प्यार बताया। दिलचस्प बात यह है कि अभिनेता को उम्मीद है कि विजय में यह किसी दिन हकीकत बन जाएगा।



## 'कमली' में कैट की बाँडी डबल हैं शक्ति मोहन?

नई दिल्ली। मशहूर डॉस और कोरियोग्राफर शक्ति मोहन का एक वीडियो सोशल मीडिया पर तेजी से वायरल हुआ। इसमें वह फिल्म 'धूम 3' के कैटरीना कैफ के कमली गाने पर स्टंट करती हुई दिखाई दे रही थीं। कैटरीना कैफ ने इसमें स्टंट किए थे। शक्ति का ये वीडियो देखकर लोगों का कहना था कि शक्ति मोहन इस गाने में कैटरीना की बाँडी डबल हैं। उन्होंने ही गाने में कैटरीना की जगह सभी मुश्किल स्टंट किए हैं। अब शक्ति मोहन ने इन सभी अफवाहों को खारिज कर दिया है। वह सेट पर कोरियोग्राफर की सहायक थीं और वह खुद फिलम नहीं कर सकती। शक्ति मोहन ने एक बातचीत में इस वीडियो पर बात करते हुए कहा, 'हां मुझे पता है। ये रील मुझे बहुत लोगों ने भेजी है कि आप बाँडी डबल हैं। मैंने सोचा, जरा सोचो कि मैं बाँडी डबल कैसे बनूंगी? मेरी रिफन का रंग देखो। उनका स्किन टोन देखो, उनकी हाइट देखो। मैं वैभव की असिस्ट कर रही थी और लोग देख सकते हैं कि मैं मैम के साथ खड़ी हूँ और वह डांस कर रही हैं।' उन्होंने कहा, 'मेरी एक पेरिस की दोस्त एमिली इसमें बाँडी डबल हैं। हालांकि, कई रूटीन बहुत चुनौतीपूर्ण थे। कैटरीना जोर दे रही थीं कि मैं यह करूंगी। वह पागलपन की हद तक काम कर रही थीं। उनके शरीर पर चोटें भी थीं।' उन्होंने कहा, 'फिलिपिंग जैसी चीजें होती हैं और ऐसी चीजें जो कोई नहीं कर सकता। महीनों-महीनों की मेहनत के बाद भी आप ऐसा नहीं कर पाते, ये वो चीजें हैं, जो एमिली ने कीं।



## 'औरों में कहां ...' 2 अगस्त को होगी रिलीज



नई दिल्ली। अजय देवगन और तब्बू की बहुप्रतीक्षित फिल्म 'औरों में कहां दम था' का दर्शकों को बेसब्री से इंतजार है। पहले यह फिल्म 5 जुलाई को सिनेमाघरों में रिलीज होने वाली थी, लेकिन अब इसकी रिलीज डेट आगे खिसका दी गई है। पहले इसकी टक्कर निखिल नागेश भट द्वारा निर्देशित एक्शन थ्रिलर 'किल' से होने वाली थी। निर्माताओं ने फिल्म की नई रिलीज डेट साझा की है। रोमांटिक ड्रामा फिल्म अब 2 अगस्त को रिलीज होगी। अजय और तब्बू ने अपने-अपने इंस्टाग्राम हैंडल पर फिल्म का पोस्टर शेयर किया और नई रिलीज डेट की घोषणा की। तस्वीर के साथ अजय ने लिखा, '2 अगस्त को इंतजार खत्म होगा। औरों में कहां दम था।' नीरज पांडे ने भी पोस्टर शेयर करते हुए लिखा, 'प्यारे दोस्तों, हमारी रिलीज की नई तारीख है।' अजय देवगन और तब्बू के अलावा 'औरों में कहां दम था' में जिमी शेरगिल, सई मांजेकर और शंतनु माधेश्वरी भी महत्वपूर्ण भूमिका में होंगे। नीरज पांडे द्वारा निर्देशित इस फिल्म को शोतल भाटिया, नरेंद्र हीरावत और कुमार मंगत पाठक के पैनोरमा स्टूडियो द्वारा निर्मित किया गया है।

## जब एक पार्टी में एक साथ दिखे अमिताभ जया और रेखा, घूमा कैमरा तो बदल गए तेवर

नई दिल्ली। बॉलीवुड की पार्टीज हमेशा ही लोगों का ध्यान खींचने वाली रही हैं। आज के दौर में पार्टीज की खबर आती है और पौराणीक तौर पर पहुंच जाती है। उसके बाद शुरू होता है फोटो पर फोटो खिंचने का सिलसिला। आज की पार्टीज में सेलिब्रिटी के कपड़े ज्यादा अद्वैतान का कारण बनते हैं। जबकि एक दौर ऐसा था जब पार्टी में आने वाले सेलिब्रिटी सुर्खियां बटोरते थे। खासतौर से अगर एक ही पार्टी में अमिताभ बच्चन, जया बच्चन और रेखा तीनों एक साथ हों तो सोचिए वो पार्टी कैसी होगी। नब्बे के दशक की ऐसी ही एक पार्टी का वीडियो वायरल हो रहा है। जिसमें तीनों एक ही जगह कुछ इस अंदाज में दिखाई दिए।

## फिल्म फेयर की पार्टी

स्टार स्ट्रेटो 2 नाम के इंस्टाग्राम चैनल ने ये वीडियो शेयर किया है। जिसके कैप्शन के मुताबिक ये साल 1991 में दी गई पार्टी है। जिसे ऑर्गेनाइज किया था फिल्म फेयर ने। उस दौर के तमाम सितारे इस पार्टी में बहुत ही खूबसूरत अंदाज में दिख रहे हैं। पूनम दिल्ली और अमृता सिंह के चहरे की ताजगी ही मूड को खुशनुमा करने के लिए काफी है इसके अलावा अनु अग्रवाल, आमिर खान, अरुणा इरानी, गुलशन ग्रोवर, चिरंजीवी, जलाल आगा, जावेद जाफरी, गुलशन ग्रोवर, भाग्यश्री जैसे कई सितारे इस वीडियो में दिख रहे हैं।



फंक्शन में भी दोनों एक दूसरे के आगने सामने आने से बचते रहे। लेकिन इस वीडियो में आप देख सकते हैं कि तीनों एक ही पार्टी में मौजूद हैं। अमिताभ बच्चन सूट बूट में अपने एंजी यंग मैन वाले रैगम में दिख रहे हैं। जया बच्चन रिच सूट में दिखाई दे रही हैं और रेखा अपनी ट्रेडमार्क बन चुकी गोल्डन साड़ी में खुले बालों के साथ पार्टी इंजॉय करते दिख रही हैं।

## पार्टी का 'लव ट्रायंगल'

इस पार्टी का सबसे खास अद्वैतान है अमिताभ बच्चन, जया बच्चन और रेखा। अपने अकेले और फिर बेकअप की खबरों के बाद अमिताभ बच्चन और रेखा कभी फिल्ली पर्व पर साथ नजर नहीं आए। पब्लिक

## देर रात सुनसान इलाके में अक्षय के साथ नाचते दिखे रणवीर सिंह...

नई दिल्ली। अक्षय कुमार ने रणवीर सिंह को बर्थडे विश करतें हुए सोशल मीडिया पर एक नगीना शेयर कर दिया। इसमें आप रणवीर और अक्षय कुमार का मस्त डांस देख सकते हैं। बॉलीवुड के सबसे एनर्जेटिक एक्टर और परफॉर्मर के नाम से मशहूर रणवीर सिंह ने 6 जुलाई को अपना बर्थडे सेलिब्रेट किया। इस मौके पर अक्षय कुमार ने अपने सूर्यवंशी कोर्टार को बधाई देते हुए एक अनसन वीडियो शेयर किया। इस वीडियो में रणवीर और अक्षय दोनों रात के अंधेरे में किसी शिफ्टिंग या शायद किसी होटल के पावर प्लान वाले हिस्से में मस्ती से डांस करते दिख रहे हैं। अक्षय कुमार के हाथ में मोबाइल है वो गाना प्ले करते हैं और रणवीर ने एक स्पाकर अपने कंधे पर उठा रखा है और दोनों नाचते हुए आगे बढ़ रहे हैं।



